

ஆகஸ்ட் - 30

TNPSC துளிகள்

- ❖ ஆந்திரப் பிரதேச மாநிலத்தில் உள்ள திருப்பதியில் அனைத்து மாநிலங்கள் மற்றும் ஒன்றியப் பிரதேசங்களின் தொழிலாளர் நலத் துறை அமைச்சர்களின் தேசிய மாநாடு நடைபெற்றது.
- ❖ உச்ச நீதிமன்றத்தின் வழக்கு விசாரணை நடவடிக்கைகள் ஆனது 2022 ஆம் ஆண்டு ஆகஸ்ட் 26 ஆம் தேதியன்று நேரடி ஒளிபரப்பு செய்யப்பட்டன.
 - 71 ஆண்டு கால நீதிமன்ற வரலாற்றில் உச்ச நீதிமன்ற நடவடிக்கைகள் நேரடி ஒளிபரப்பு செய்யப்பட்டது இதுவே முதல் முறையாகும்.
- ❖ முன்னாள் தலைமைப் பொருளாதார ஆலோசகர் டாக்டர் கிருஷ்ணமூர்த்தி சுப்ரமணியன், சர்வதேச நாணய நிதியத்தில் இந்தியா சார்பான புதிய நிர்வாக இயக்குநராக நியமிக்கப்பட்டுள்ளார்.
- ❖ பெருநிறுவன விவகாரங்கள் துறை அமைச்சகமானது, பாரத் எரிவாயு வள நிறுவனம் மற்றும் பாரத் பெட்ரோலியம் கழக நிறுவனம் ஆகியவற்றினை ஒன்றாக இணைக்கச் செய்வதற்கு ஒப்புதல் அளித்துள்ளது.

தேசியச் செய்திகள்

ஒரே நாடு ஒரே உரம் திட்டம்



The advertisement features the following elements:


- Logos for the Ministry of Chemicals and Fertilizers, Azadi Ka Amrit Mahotsav (75), and MyGov.
- Text: "Suggest a Name for the 'One Nation One Fertilizer' Scheme".
- An icon of a fertilizer bag and a microscope.
- Text: "Stand a Chance to Win ₹10,000".
- A photograph of a farmer in a pink turban and shirt, holding a yellow bowl and spraying fertilizer on a field.
- A button at the bottom: "Visit: MyGov.in".

- ❖ 'ஒரே நாடு, ஒரே உரம்' திட்டத்தை அமல்படுத்த மத்திய அரசு உத்தரவிட்டுள்ளது.
- ❖ இந்தப் புதிய திட்டமானது, 'பாரத்' என்ற ஒற்றைத் தயாரிப்பின் பெயரில் நாடு முழுவதும் உள்ள உரத் தயாரிப்புகளில் ஒரே சீரானத் தன்மையை கொண்டு வருவதை

நோக்கமாகக் கொண்டுள்ளது.

- ❖ உர மானியத் திட்டத்தின் பெயரானது அதிகாரப்பூர்வமாக பிரதான் மந்திரி பாரதிய ஜானுவரவரக் பரி யோஜனா என மறுபெயரிடப்பட்டுள்ளது.
- ❖ இனி பொதுத் துறையால் அல்லது தனியார் துறையால் உற்பத்தி செய்யப்பட்டதா என்பதைப் பொருட்படுத்தாமல் அனைத்து உரத் தயாரிப்புகளும், 'பாரத்' என்ற ஒரே தயாரிப்புப் பெயரைக் கொண்டிருக்க வேண்டும்.
- ❖ பல்வேறு வகையான உரப் பொருட்கள், அதாவது, 'பாரத் யூரியா', 'பாரத் DAP', 'பாரத் MOP' மற்றும் 'பாரத் NPK' என்பது போன்ற பெயர்கள், பாரத் என்ற தயாரிப்புப் பெயரை மட்டுமே கொண்டிருக்க வேண்டும்.
- ❖ பிரதான் மந்திரி பாரதிய ஜானுவரவரக் பரி யோஜனா திட்டத்தின் புதிய விதிகள் 2022 ஆம் ஆண்டு அக்டோபர் 02 ஆம் தேதி முதல் நடைமுறைக்கு வரும்.

தானியங்கி இலக்கத் தகடுகளை ஆய்வு செய்யும் ஒளிப்படக் கருவி



- ❖ நாடு முழுவதும் உள்ள அனைத்து சுங்கச் சாவடிகளையும் அகற்ற இந்திய அரசு திட்டம் இட்டுள்ளது.
- ❖ அதற்குப் பதிலாக தானியங்கி இலக்கத் தகடுகளை ஆய்வு செய்யும் ஒளிப்படக் கருவிகளைப் பொருத்த அரசு தயாராக உள்ளது.
- ❖ இந்த ஒளிப்படக் கருவிகள் வாகன எண் இலக்கத் தகடுகளைப் ஆய்வு செய்து தானாகவே கட்டணத்தைக் கணக்கிலிருந்துப் பெற்று கொள்ளும்.
- ❖ தானியங்கி இலக்கத் தகடுகளை ஆய்வு செய்யும் ஒளிப்படக் கருவியானது ஒன்பது எண்களைப் படித்துப் பதிவு செய்வதற்கு ஏதுவாக உள்ளது.
- ❖ அவற்றைத் தாண்டி ஏதாவது இருந்தால், அதாவது இலக்கத் தகடுகளில் ஏதோ எழுதப் பட்டிருந்தால், ஒளிப்படக் கருவி அதைப் படித்துப் பதிவு செய்யாது.

கோர்க்கா படைப்பிரிவின் ஆட்சேர்ப்பு - நேபாளம்

- ❖ புதிதாக அறிமுகப்படுத்தப்பட்ட அக்னிபாத் திட்டத்தின் கீழ் இந்திய இராணுவத்தில் கூர்க்கா பிரிவினரை ஆட்சேர்ப்பு செய்வதை நிறுத்துமாறு நேபாளம் இந்தியாவை வலியுறுத்தியுள்ளது.
- ❖ இதனால் நேபாள அரசானது தனது ஆட்சேர்ப்புச் செயல்முறையை காலவரையின்றி நிறுத்தி உள்ளது.

- ❖ கொரோனா வைரஸ் பெருந்தொற்று காரணமாக இராணுவ ஆட்சேர்ப்பு நடவடிக்கை என்பது இரண்டு ஆண்டுகளுக்கு நிறுத்தப்பட்டது.
- ❖ 1947 ஆம் ஆண்டில் நேபாளம், இந்தியா மற்றும் பிரிட்டன் ஆகிய நாடுகள் மேற்கொண்ட ஒப்பந்தத்தின் விதிமுறைக்கு இத்திட்டம் இணங்கவில்லை என்று நேபாள அரசு கூறியது.
- ❖ இந்த 1947 ஆம் ஆண்டு ஒப்பந்தமானது நேபாள வீரர்களை இந்திய இராணுவத்தில் சேர்க்கும் நடைமுறையினை நிர்வகிக்கிறது.

இந்தியாவின் சிறந்த உயர் இலட்சியமிக்க மாவட்டம்



- ❖ நிதி ஆயோக் அமைப்பானது, 117 உயர் இலட்சியமிக்க மாவட்டங்களில் ஹரித்வார் மாவட்டத்தை இந்தியாவின் சிறந்த உயர் இலட்சியமிக்க மாவட்டமாக அறிவித்து உள்ளது.
- ❖ நிதி ஆயோக் அமைப்பின் உயர் இலட்சியமிக்க மாவட்டங்கள் திட்டமானது 2018 ஆம் ஆண்டில் தொடங்கப்பட்டது.
- ❖ இது சமூக-பொருளாதார மேம்பாட்டின் மூலம் ஒரு மாதிரித் தொகுதிகளாக உருவாகக் கூடிய சாத்திய மிக்க மாவட்டங்களை அடையாளம் காண்பதை ஒரு நோக்கமாகக் கொண்டுள்ளது.
- ❖ இத்திட்டத்தின் கீழ், அடையாளம் காணப்பட்ட மாவட்டங்களின் சமூக-பொருளாதார நிலையை மேம்படுத்தவும், உள்ளார்ந்த மற்றும் முழுமையான மேம்பாட்டினை உறுதி செய்யவும் மத்திய அரசு நடவடிக்கை எடுக்கிறது.
- ❖ இதில் சமூக-பொருளாதார மேம்பாட்டினை அளவிடுகின்ற அளவுருக்கள்
 - உடல்நலம் மற்றும் ஊட்டச்சத்து (30%)
 - கல்வி (30%)
 - வேளாண்மை மற்றும் நீர் வளங்கள் (20%)
 - நிதி உள்ளடக்கம் மற்றும் திறன் மேம்பாடு (10%)
 - உள்கட்டமைப்பு (10%)

அகில இந்திய மருத்துவ அறிவியல் கல்வி நிறுவனத்தின் பெயர் மாற்றம்


- ❖ அனைத்து அகில இந்திய மருத்துவ அறிவியல் கல்வி நிறுவனங்களுக்கும் குறிப்பிட்ட

பெயர்களை வழங்குவதற்கான முன்மொழிதலுக்கு இந்திய அரசு ஒப்புதல் அளித்து உள்ளது.

- ❖ ஒரு பிராந்தியத்தினைச் சேர்ந்த மாவீரர்கள், சுதந்திரப் போராட்ட வீரர்கள், வரலாற்று நிகழ்வுகள் அல்லது அப்பகுதியின் நினைவுச் சின்னங்கள் அல்லது அப்பகுதியின் தனித்துவமான புவியியல் அடையாளத்தின் அடிப்படையில் புதிய பெயர்கள் வழங்கப்படும்.
- ❖ தற்போது, அனைத்து அகில இந்திய மருத்துவ அறிவியல் கல்வி நிறுவனங்களும் ஒரு பொதுவான பெயர்களால் மட்டுமே அறியப் படுவதோடு அவை தனது இருப்பிடத்தைக் கொண்டு மட்டுமே வேறுபடுகின்றன.

பொருளாதாரச் செய்திகள்

லித்தியம் வழங்கீட்டுச் சேவை - இந்தியா



- ❖ சுரங்கத் துறை நடவடிக்கைகளில் இந்திய நிறுவனங்களுக்கு அணுகலை வழங்கச் செய்வதன் மூலமும், அதிக மதிப்புள்ள லித்தியம் மற்றும் கோபால்ட் ஏற்றுமதியை அனுமதிக்கச் செய்வதன் மூலமும், பல ஆப்பிரிக்க நாடுகள் இந்திய அரசினை அணுகி, அவற்றின் மேம்பாட்டுத் திட்டங்களுக்கான கடன்களின் ஒரு பகுதியை வழங்கச் செய்வதற்காகப் பல சலுகைகளை வழங்குகின்றன.
- ❖ இந்திய மேம்பாட்டு மற்றும் பொருளாதார உதவித் திட்டத்தின் (IDEAS) கீழ் சலுகைக் கடன் வழங்கீடு மூலம் மேம்பாட்டு உதவிகள் வழங்குவதை இந்தியா விரிவுபடுத்தச் செய்கிறது.
- ❖ ஆப்பிரிக்காவில் எண்ணெய், எரிவாயு மற்றும் லித்தியம் ஆகியவற்றின் வளமான இருப்புகள் உள்ளன.

- ❖ இப்போது வித்தியம்-அயனி மின்கல அடுக்குகளைப் பயன்படுத்தி மின்சார வாகன உள்கட்டமைப்பைக் கட்டமைக்கும் நாடுகளால் இது மிகவும் விரும்பப்படும் ஒரு கனிமமாக மாறியுள்ளது.

அறிவியல் மற்றும் தொழில்நுட்பம்

உரையாடல் சாராத ஒலியைப் பயன்படுத்தித் தரவுகளை அனுப்புதல்



- ❖ பெர்சியஸ் அண்டத் திரளின் மையத்தில் உள்ள கருந்துளையில் இருந்து வெளிப்படும் ஒலியைப் பயன்படுத்தித் தரவுகளை அனுப்பும் செயல்முறையை நாசா உருவாக்கி உள்ளது.
- ❖ 2003 ஆம் ஆண்டில், இந்த கருந்துளையால் அனுப்பப்படும் அழுத்த அலைகள் விண்மீன் திரளின் வாயுவில் சிற்றலைகளை ஏற்படுத்துகின்றன என்பதை வானியலாளர்கள் கண்டுபிடித்தனர்.
- ❖ அதனை மனிதர்களால் கேட்க முடியாததாக இருந்தாலும் அதனை ஒரு ஒலி குறிப்பாக மாற்றலாம்.
- ❖ ஆனால் நாசா இந்த ஒலியின் சோனிஃபிகேஷன் என்ற உரையாடல் சாராத ஒலியைப் பயன்படுத்தித் தரவுகளை அனுப்புதல் அமைப்பு ஒன்றை உருவாக்கியுள்ளது.
- ❖ சோனிஃபிகேஷன் என்பது தரவுகளை ஒலியாக மாற்றும் ஒரு செயல்முறையாகும்.

முப்பரிமாண அச்சிடல் முறையில் கட்டமைக்கப்பட்ட தபால் அலுவலகம்

- ❖ இந்தியாவிலேயே முதல் முறையாக முப்பரிமாண அச்சிடல் முறையில் கட்டமைக்கப்பட்ட தபால் அலுவலகமானது கர்நாடகா மாநிலத்தின் பெங்களூரு நகரில் அமைக்கப்பட உள்ளது.
- ❖ ஒரு பாரம்பரிய முறையில் கட்டமைக்கப்படும் கட்டிடத்திற்கு என்று செலவிடப்படும் தொகையில் நான்கில் ஒரு பங்குத் தொகையே இதற்குச் செலவாகும்.
- ❖ பெங்களூரு நகரின் ஹலசூருவில் உள்ள கேம்பிரிட்ஜ் பகுதியில் இந்தப் புதிய தபால் நிலையக் கட்டிடம் அமைக்கப்பட உள்ளது.
- ❖ இந்தத் தபால் அலுவலகக் கட்டிடமானது லார்சன் & டூப்ரோ என்ற நிறுவனத்தினால்

கட்டமைக்கப் படுகிறது.

- ❖ இந்தியாவில் தற்போது முப்பரிமாண அச்சிடல் என்ற தொழில்நுட்பத்தை கட்டுமானத்திற்காகப் பயன்படுத்தும் ஒரே நிறுவனம் லார்சன் & டூப்ரோ மட்டுமே ஆகும்.

சுற்றுச்சூழல் செய்திகள்

அனங் தால் ஏரி



- ❖ கலாச்சார அமைச்சகமானது, தெற்கு டெல்லியில் உள்ள அனங் தால் ஏரியினை தேசிய முக்கியத்துவம் வாய்ந்த நினைவுச் சின்னமாக அறிவித்துள்ளது.
- ❖ இது டெல்லியின் தேசிய தலைநகரப் பிரதேசத்தில் உள்ள மெஹ்ரூலியில் அமைந்த குதுப்மினார் அருகே அமைந்துள்ளது.
- ❖ இது கி.பி 1060 ஆம் ஆண்டில் டெல்லி நகரை நிறுவிய ராஜா அனங் பால் தோமரால் உருவாக்கப் பட்டது.
- ❖ 1958 ஆம் ஆண்டு பண்டையக் கால நினைவுச் சின்னங்கள் மற்றும் தொல்லியல் தளங்கள் மற்றும் எஞ்சிய பாகங்கள் சட்டமானது, 100 ஆண்டுகளுக்கும் அதிகமான காலமாக இருந்து வரும் தளங்களைப் பழங்கால நினைவுச் சின்னங்கள் என்று வரையறுக்கிறது.
- ❖ இந்தியத் தொல்லியல் துறையானது ஒரு தளத்தினை தேசிய முக்கியத்துவம் வாய்ந்த நினைவுச் சின்னமாக அறிவிக்கிறது.

பிரபலமானவர்கள், விருதுகள் மற்றும் நிகழ்வுகள்

பாதுகாப்பு ஆராய்ச்சி மற்றும் மேம்பாட்டு அமைப்பின் புதியத் தலைவர்

- ❖ புகழ்பெற்ற அறிவியலாளர் சமீர் V.காமத், பாதுகாப்பு ஆராய்ச்சி மற்றும் மேம்பாட்டுத் துறையின் செயலாளராகவும், பாதுகாப்பு ஆராய்ச்சி மற்றும் மேம்பாட்டு அமைப்பின் தலைவராகவும் நியமிக்கப்பட்டுள்ளார்.
- ❖ பாதுகாப்பு அமைச்சர் ராஜ்நாத் சிங் அவர்களின் அறிவியல் ஆலோசகராக நியமிக்கப் பட்ட G. சதீஷ் ரெட்டி நியமிக்கப்பட்டதை அடுத்து இவர் இந்தப் பொறுப்பினை ஏற்க உள்ளார்.
- ❖ ரெட்டி 2018 ஆம் ஆண்டு ஆகஸ்ட் மாதத்தில் இரண்டு ஆண்டுகளுக்குப் பாதுகாப்பு


ஆராய்ச்சி மற்றும் மேம்பாட்டு அமைப்பின் தலைவராக நியமிக்கப்பட்டார்.

- ❖ 2020 ஆம் ஆண்டு ஆகஸ்ட் மாதத்தில் அவருக்கு இரண்டு ஆண்டுகள் பதவி நீட்டிப்பு வழங்கப் பட்டது.



முக்கிய தினங்கள்


தேசிய விளையாட்டு தினம் - ஆகஸ்ட் 29



- ❖ இது ஹாக்கி ஜாம்பவான் மேஜர் தியான் சந்த் அவர்களின் பிறந்தநாளை நினைவு கூறுவதை நோக்கமாகக் கொண்டு அனுசரிக்கப்படுகிறது.
- ❖ இவர் பிரபலமாக மந்திரவாதி என்று அழைக்கப்படுகிறார்.
- ❖ தியான் சந்த் வரலாற்றில் மிகச்சிறந்த ஹாக்கி கள வீரர்களில் ஒருவராகக் கருதப்படுகிறார்.

- ❖ இவர் 1928, 1932 மற்றும் 1936 ஆம் ஆண்டுகளில் இந்தியாவுக்காகத் தொடர்ந்து மூன்று ஒலிம்பிக் பதக்கங்களைப் பெற்றுத் தந்துள்ளார்.

தெலுங்கு மொழி தினம் - ஆகஸ்ட் 29



- ❖ ஆந்திரப் பிரதேசம் மற்றும் தெலுங்கானா ஆகிய மாநிலங்களில் தெலுங்கு மொழி தினம் ஆண்டுதோறும் கொண்டாடப்படுகிறது.
- ❖ கிடுகு ராமமூர்த்தி பந்துலு அவர்களின் பிறந்த நாள் ஆனது தெலுங்கு மொழி தினமாகக் கொண்டாடப்படுகிறது.
- ❖ இந்தத் திராவிட மொழியானது இந்தியாவின் ஆறு செம்மொழிகளில் ஒன்றாகும்.
- ❖ இந்தியாவில் அதிகம் பேசப்படும் நான்காவது மொழி தெலுங்கு மொழியாகும்.

